



Müasir qloballaşma dövründə insanlar vədlərdən çox real işlərə inanırlar. Ona görə də əsl liderlərin hər zaman güclü strateji hədəfləri olur. Azərbaycan Respublikasının Prezidenti İlham Əliyev milli dövlətçilik tariximizdə yeni bir strateji mərhələnin yaradıcısıdır. Görkəmli fikir adamlarımızın xalqımızın gələcəyi ilə bağlı amalları, yüz illər ərzində müəyyən-ləşən məqsədlərimiz məhz dövlətimizin başçısının ölkəmizə rəh-bərliyi zamanında reallaşdı.

Qarşıya qoyduğu aydın inkişaf is-tiqamətləri ilə müstəqil respublika-mızı tarixinin ən qüdrətli intibah dövrünə yetirdi. Ordumuzun gücü ilə torpaqlarımızı düşmən tapdığından azad etdi. İnsanların dövlətçilik arzu-larını milli amala çevirdi. Xalqı bu amal, ümumi ideya ətrafında birləş-dirdi və düzgün hədəflərə çatdırdı. Azərbaycan Prezidenti xalqımızı ən böyük qələbəyə yetirən qüdrətli şəx-siyyət və güclü Liderdir.

Əməli addımlar və reallıqlar

Prezident İlham Əliyev tərəfin-dən son 21 ildə görülmə işlərin, əmə-li addımların müasir dövrün realılıqla-rına, tələblərinə və qanunauyğunluq-larına müvafiq surətdə uğurla və qə-tiyyətlə davam etdirilməsi bugünkü milli inkişafın əsaslarını təşkil edir. Öncə xüsusi olaraq vurğulanmaldır ki, dövlətimizin başçısı dünyamızda-ki qloballaşmadan, yeni geosiyasi reallıqlardan irəli gələn tələblərə cav-ab verən siyasi xəttin daşıyıcısıdır. Milli maraqları və mənavi dəyərləri ümumbəşəri ideallarla ahangdar şə-kildə uzlaşdırmaq bacarığı, intellekt-ual səviyyə, universal bilik və aka-demik təhsil, "dəmir məntiq" və möhkəm iradə - bütün bunlar Prezi-dent İlham Əliyevin siyasi obrazını tamamlayan mühüm keyfiyyətlərdir.

Dövlətimizin başçısı müasir baxış-ları, yanaşmaları, yüksək siyasi məharəti və intellektual davranışları ilə ölkəmizin siyasi mühitinə yeni bir mədəniyyət gətirir. Bu mühitdə yeni standartlar müəyyənləşdirir. Həyata keçirdiyi həm daxili, həm də xarici siyasət regionda gedən siyasi, iqtisadi proseslərin axarına həlledici təsir göstərir. Məhz dövlət başçısının li-derlik keyfiyyətləri əsasında Azər-baycan beynəlxalq aləmdə böyük nüfuz qazanıb, ölkəni öndə gedən dövlətlər sırasına yüksəltdi.

Milli dövlətçilik təfəkkürünə bağlı olan ölkə rəhbəri əsrlərin süz-gəcindən keçərək günümüzə gəlib çatmış mədəni-əxlaqi sərvətlərimizə müsbət anlarda mühafizəkarlıq prizmasından yanaşır. Bu mənada millilik ölkə Prezidentinin siyasi düşüncəsinin əsas mənbəyidir. Dövləti-mizin başçısı öz xalqının ruhuna uyğun olan balanslaşdırılmış siyasəti Azərbaycanın əbədi və əzəli milli maraqlarına istinad edir. Ölkə rəhbə-rinin müasir azərbaycanlı təfəkkü-ründə Vətən və xalq təəssübkeşliyi, Şərqiin pozitiv ənənəçilik meylləri, türk mədəni-əxlaqi dəyərləri, habelə Qərbi və Avropa təmayülləri sintez təşkil edir.

Azərbaycan Prezidenti son illər-də respublikada milli vəhdəti daha da gücləndirib. Siyasi baxışlar arasında ki ziddiyyətlərin faydalı dialoq, sağ-lam diskussiya məcrasına yönəldil-məsi üçün münbət şərait formalaşdı-rıb. Ölkə rəhbərinin "Biz birlikdə güclüyük" kolamı xalqın qalib ruhu-nu aynadır. Məhz bu ruhun verdi-yi sarsılmaz qüvvə ilə, gələcəyə əminliklə cənab İlham Əliyev vətə-nini daha yüksək inkişafa aparır. Dünyamızda tez-tez yaşanan iqtisadi böhranlara, beynəlxalq təzyiqlərə və başqa global çağırışlara rəğmən Pre-zidentin nümayiş etdirdiyi yüksək qətiyyət, peşəkarlıq və xalqın dəstə-yinə arxalanan siyasəti Azərbaycan dövlətinin son onilliklərdəki uğurla-rının əsas göstəricisidir.

Ölkəmiz artıq xeyli müddətdir ki, beynəlxalq arenada yalnız iqtisadi və siyasi mövqeyini deyil, qlobal tədbir-lərin təşkilatçısı rolunu da gətirdikə möhkəmləndirməkdədir. Azər-baycan bir tərəfdən dünya miqyasında mühüm platformalara evsahibliyi edir, digər tərəfdən isə bu tədbirlər dövlətimizin beynəlxalq əlaqələrini və təsir gücünü artırır. Prezident İlham Əliyevin strateji baxışına uy-gun olaraq ölkəmizin global tədbirlə-rin təşkilatçısı kimi rolu ən müxtəlif istiqamətləri - siyasi, iqtisadi, sosial, mədəniyyət, ümumən humanitar məsələlər, idman, turizm və digər sahələri əhatə edərək bu istiqamətlə-rin hər biri üzrə respublikamızın strateji əhəmiyyətini nümayiş etdirir.

Bu il BMT-nin İqlim Döyşmələ-ri üzrə Çərçivə Konvensiyasının Tə-

rəflər Konfransının 29-cu sessiyası - COP29 kimi mötəbər bir tədbirin Azərbaycanda keçirilməsi və bu tə-birin bəşəriyyət üçün əhəmiyyətli nəticələri bunun daha bir təəcəssümü oldu.

Strateji üstünlüklər və təsirlər

COP29-un Azərbaycanda keçiril-məsi, beynəlxalq ictimaiyyətin bu-nunla bağlı yekdil qərar qəbul etmə-si ölkəmizə olan böyük hörmət və etimadın, Prezident İlham Əliyevin məqsədyönlü siyasəti sayəsində res-publikamızın uğurlarına münasibə-tin, eləcə də milli, regional və global səviyyədə ətraf mühitin qorunması, iqlim dəyişmələrinin qarşısının alın-ması işinə töhfələrimizə verilən yük-sək qiymətin ifadəsi idi. Dünya bir daha ölkəmizin imkan və bacarıqları-nın, vətəndaşlarımızın intellektual səviyyəsinin, ümumilikdə isə insan potensialımızın gücünün və perspek-tivlərinin şahidi oldu. Mötəbər tədbir-in tarixi nəticələri Azərbaycanın beynəlxalq aləmdəki nüfuzuna əhə-miyyətli təsir göstərdi. Bu cür global tədbirin təşkilatçısı olaraq Azər-baycan yalnız iqlim dəyişikliyi sahəsindəki öhdəliklərini nümayiş etdir-məklə qalmadı, həm də özünün dip-lomatik, iqtisadi və mədəni sahələr-dəki mövqeyini genişləndirərək güc-ləndirdi.

COP29-un ölkəmizdə keçirilmə-si, bir sıra strateji üstünlüklər və tə-sirlər doğurdu. Bu tədbir Azər-baycan-ın yalnız regional deyil, həm də beynəlxalq miqyasda mühüm bir dip-lomatik mərkəz kimi tanınmasını tə-min etdi, dünyada iqlim dəyişikliyi ilə mübarizə və davamlı inkişaf sa-hələrində mütərəqqi yanaşmaları dəstəkləyən ölkə olduğunu göstərdi. Bu, Azərbaycanın siyasi və iqtisadi əlaqələrinin güclənməsinə, eyni za-manda beynəlxalq təşkilatlarda, xü-susən də BMT və digər ekoloji təşki-latlarda daha təsirli rol oynamasına imkan verdi.

Azərbaycanın müxtəlif beynəl-xalq təşkilatlarla əlaqələri və onlarda fəal iştirakı bizə müxtəlif qitələrin ölkələri arasında körpülər salmağa və ya onları gücləndirməyə, eləcə də həmrəyliyini möhkəmləndirməyə zəmin yaratdı. Dövlətimizin başçısı Liderlər Samitindəki çıxışında bu məsələni önə çəkərək dedi: "Azər-baycan Şimal ilə Cənub, Qərbi ilə Şərqiin qovuşduğu ölkədir və bu, tək-cə coğrafiya ilə bağlı deyil. Biz müx-təlif beynəlxalq iştirakçılar arasında siyasi, mədəni, enerji, ticari və nəq-liyyat körpülərini sala bilərik. Azər-baycanın başladığı meqalayihələr artıq Avrasiyanın enerji və daşımalar yollarını dəyişib və məhsuldar, çox-tərəfli əməkdaşlıq formatının qurul-ması ilə nəticələnib".

Prezident İlham Əliyev Liderlər Samitindəki çıxışında malik oldu-ğumuz "yaşıl enerji" ehtiyatlarını dünyaya bir daha elan etdi, onun is-tehsalı ilə bağlı Azərbaycanın ciddi təşəbbüslərinin olduğunu vurğuladı, "Yaşıl dünya naminə həmrəylik" şüarını dünya miqyasında səsləndirə-rək birləşdiricilik və global liderlik qabiliyyətini bir daha yüksək səviy-yədə nümayiş etdirdi. COP29 sədrli-yinin fəaliyyət gündəliyində irəli sür-ülən və addım-addım reallaşdırılan global təşəbbüslərin məqsədi sinerji-ni, əlaqəliliyi və yüksək təsiri təmin etməklə iqlim fəaliyyətlərini sürət-ləndirməkdən, bütün maraqlı tərəflə-ri ortaq məxrəcə gətirərək iqlim də-yişmələri ilə bağlı ambisiyaları artır-maqdan ibarət olmuşdur. Xüsusilə iqlimlə əlaqədar maliyyə resursları-nın formalaşdırılması və paylanması, "yaşıl enerji" üzrə zona və dəhlizlə-rin yaradılması, hidrogenlə, rəqəm-sallaşdırılmaqla, su və torpaqlarla



Düşünülmüş siyasət, əzm və qətiyyət

Prezident İlham Əliyevin liderliyi ilə keçirilən global tədbirlər sülhə və inkişafa xidmət edir

başlı məsələlər, davamlı və sağlam şəhərlər, turizm üçün iqlim fəali-yətləri, biomüxtəliflik və yaşıl örtük problemləri bütün dünyada olduğu kimi, Azərbaycan və onun yerləşdiyi region üçün də aktuallığı ilə seçil-mişdir.

Ölkəmizdə COP29 kimi mötəbər tədbir öz işini yüksək səviyyədə ba-şa vurdu. Tədbirin yekununda bəşə-riyyətin gələcəyi naminə verilmiş ta-rixi qərarlar dövlətimizin beynəlxalq aləmdəki nüfuzunu bir daha nümayiş etdirdi. COP29 iqlim diplomatiyasın-da dönüş nöqtəsi oldu. Azərbaycan dünya tarixinin ən möhtəşəm tədbir-lərindən birinin sədri kimi üzərinə götürdüyü mühüm vəzifələrin öhdə-sindən gəldi, Qlobal Şimalla Qlobal Cənub arasında ortaq nöqtələrin bir araya gətirilməsi, əvvəllər mümkün olmayan qərarların razılaşdırılması sahəsində nailiyyətlər əldə etdi.

2035-ci ilə qədər iqlim dəyişikliyin-dən ziyan çəkən inkişaf etməkdə olan ölkələrə hər il 300 milyard ABŞ dolları məbləğində yardım göstəril-məsi haqqında yekun qərarın qəbul olunmasında ölkəmizin və onun qüdrətli liderinin qətiyyətli mövqeyi xüsusi qeyd edilməlidir.

COP29-da Bakı Maliyyə Məqsə-di (BMC) barədə razılıq əldə olundu, Paris Sazişinin 6-cı maddəsi tam şə-kildə işlək vəziyyətə gətirildi, İktə və Zərər Fondu institutlaşdırıldı, Bakı Adaptasiya Yol Xəritəsi yaradıldı, 10 illik Yenilənmiş Gender Üzə Lima İş Programı qəbul edildi. Bununla da Azərbaycan bir daha sübut etdi ki, ölkəmiz yaşadığımız dünyada həyatın xılası naminə atdığı addımlarla glo-bal problemlərin həllinə öz töhfəsini verə biləcək böyük potensiala, gücə və iradəyə malikdir.

Bakıdan dünyaya çağırışlar

Azərbaycan dünya üçün həm də mədəniyyətlərarası dialoqun uğurlu bir modelidir. Bu model qədim ənə-nələrə söykənir. Planetimizin bir çox məkanında hər kəsi təhdid edən glo-bal problemlərin xalqların birgə səy-ləri ilə aradan qaldırılmasının, dün-yada sülh və əmin-amanlığın təmin olunmasının əsas yolunun mədəni-yətlər arasında qarşılıqlı dialoqdan keçdiyi dünyamızın gələcəyini düşü-nən hər bir kəsin inandığı həqiqətdir. Bu baxımdan dövlətimiz çox bö-yük bir tarixi missiyanı yerinə yetirir.

Ölkəmiz 2008-ci ildə Prezident İlham Əliyevin irəli sürdüyü və bi-rinci dəfə Bakı Beynəlxalq Humaniti Forumunun təşkil olunması ilə başlanmış "Bakı Prosesi" ilə bəşə-riyyətin bu gününə və gələcəyinə ta-rixi töhfələr verir. BMT-nin ali rəh-bərliyi səviyyəsində təqdir olunan "Bakı Prosesi"-nin məqsədi dünyada-kı müxtəlif mədəniyyətlər, dillər, dinlər, sivilizasiyalar arasında qarşı-lıqlı anlaşma və əməkdaşlıq mühiti-nin yaradılmasıdır. Bu təşəbbüs həm də Azərbaycanın multikulturalizmi-nə və mədəniyyətlərarası dialoqun dəstəklənməsi məqsədini güdür.

Bu il mayın əvvəllərində keçiri-lən VI Ümumdünya Mədəniyyətlər-lərarası Dialoq Forumu da eyni missiya-nı davamdır. Prezident İlham Əli-yevin həyata keçirdiyi məqsədyönlü siyasət ölkəmizin sivilizasiyalararası dialoqda fəal və hərtərəfli iştirakını genişləndirir və bu, daha intensiv for-malar kosb edir.

"Sülh və global təhlükəsizlik na-minə dialoq" mövzusunda VI Ümumdünya Mədəniyyətlərarası Dialoq Forumu son illər Azər-baycan-ın evsahibliyi ilə təşkil edilən ən mühüm beynəlxalq tədbirlərdən biri kimi yadda qaldı. Mühüm beynəl-xalq platforma kimi global çevrədə böyük nüfuz qazanmış bu forumda 110 ölkənin nümayəndəsinin iştirak etməsi tədbirin əhatə dairəsinin, təsir imkanlarının, burada aparılan müza-kirələrin əhəmiyyətinin daha bir göstəricisi oldu.

Prezident İlham Əliyevin VI Ümumdünya Mədəniyyətlərarası Dialoq Forumunun iştirakçıları və ümumən dünyaya ictimaiyyəti ilə bö-lüşdüyü fikirlər ölkəmizin liderliyi ilə Cənubi Qafqazda yeni bir gələcə-yin başlandığını göstərir. Bu gələcə-yin mənzərəsi sülh, rifah, dayanıqlı inkişafdır.

XI Qlobal Bakı Forumu

Bu ilin martında açılış mərasimi olan XI Qlobal Bakı Forumu müzakirə-yə çıxarılması mövzuların aktuallığı ilə yanaşı, mövcud problemlərin ara-dan qaldırılması üçün irəli sürülən həllər və beynəlxalq ictimaiyyətdə əhəmiyyətli çağırışlarla, bu gün və gələcək üçün faydalı nəticələri ilə tarixdə qaldı. Foruma olan beynəl-xalq maraq, iştirakçı kontingenti Ni-zami Gəncəvi Beynəlxalq Mərkəzi-

nin təşkilatçısı olduğu Bakı Qlobal Forumunun da artıq Davos Dünya İq-tisadi Forumu, Münxen Təhlükəsiz-lilik Konfransı kimi aparıcı beynəlxalq tədbirlərlə bir cərgədə qarlaşdığını göstərir. Ötən il X Qlobal Bakı Foru-munda "Dünya bu gün: Çağırışlar və ümidlər" mövzusu müzakirəyə çıxa-rılmışdı. Həmin tədbirdə mövcud konfliktlərin çökməsinə deyil, məhz qarşılıqlı müzakirə məcrasına yönəl-dilməsi, problemlərin üzə çıxarılaraq onlara birgə optimal həllərin tapıl-ması, diqqətin bütün insanlığı nara-hat edən çağırışlara verilməsi iştirak-çıları tərəfindən böyük rəğbətlə qarşılanmışdır.

Bu cür global platformalar başqa bir cəhəti ilə də əhəmiyyətlidir. Belə tədbirlər Azərbaycan haqqatlarını dünyaya çatdırmağa, ümumən re-gionda yaşanan tarixi reallıqlar ətra-fında düzgün, məqsədyönlü kommu-nikasiya qurmağa imkan yaradır.

Bu il isə foruma rekord sayda iş-tirakçı qatılmışdı: 68 ölkədən 400-dən çox qonaq iştirak edirdi. Sürətlə dəyi-şən dünyamızda, qeyri-sabitlik üçün yeni səbəblərin və qarşıdurma ocaq-larının meydana çıxdığı müasir şərait-də belə müzakirə və əməkdaşlıq plat-formalarına çox böyük ehtiyac var.

Azərbaycan Respublikasının Pre-zidenti İlham Əliyevin forumdakı çı-xışı "Parçalanmış dünyanın bərpası" kimi son dərəcə mühüm bir mövzu-yə həsr olunmuşdu. Dövlətimizin başçısı çıxışında bildirdi ki, bu gün regionumuzdakı dəyişikliklər lokal xarakterli kimi görünə bilər. Əslində isə, onların daha geniş fəsadları var. Prezident İlham Əliyev bir il əvvəlki forumdan bu yana baş verən əsas geosiyasi dəyişiklikləri Azərbaycanın ərazi bütövlüyü və suverenliyinin tam bərpası ilə əlaqədar olduğunu diqqətə çatdırdı.

XI Qlobal Bakı Forumunda Pre-zidentin bəyanatında da qeyd edildi-yi kimi, Qarabağ məsələsi öz həllini tapdıqdan sonra Azərbaycan sülh prosesini davam etdirməyə hazırdır. Forumda o da vurğulandı ki, ölkəmi-zin öz ərazi bütövlüyünü təmin et-mək üçün həyata keçirdiyi antiteror əməliyyatı ilə bağlı beynəlxalq reak-siyaların əksəriyyəti də tamamilə adekvat olub.

Hər münasibətin öz tarixi, öz di-namikası və sonu var. Vacib məqam odur ki, ölkələr arasında mübahisələr beynəlxalq hüquq əsasında həll olun-

sun, onların ərazi bütövlüyü və suve-renliyi güc hesabına dəyişdirilməsin.

II Qlobal Media Forumu: "Yalan məlumatların ifşası: Dezinformasiyaya qarşı mübarizə"

Şuşada keçirilən daha bir beynəl-xalq tədbir - II Qlobal Media Forumu xüsusi qeyd olunmalıdır. "Yalan mə-lumatların ifşası: Dezinformasiyaya qarşı mübarizə" mövzusunda həsr olu-nan forumda iştirak edən Prezident İlham Əliyev çoxsaylı media nüma-yəndəsinin suallarını cavablandırdı. 50-yə yaxın ölkədən 150-dən çox xarici qonağın, o cümlədən 30-a ya-xın ölkənin informasiya agentliyinin, 3 beynəlxalq təşkilatın və 82 media qurumunun nümayəndələrinin qatıl-dığı forum iştirakçıları üçün birgə müzakirə və hərəkət platforması ro-lunu oynadı.

Öncə qeyd edək ki, müasir Azər-baycan dövlətçiliyinin müstəqillik il-lərində üz-üzə qaldığı ciddi çağırış-lardan, qərəzli siyasətdən, ədalətsizliklərdən biri də ölkəmizə və xalqı-mıza qarşı beynəlxalq mediada aparı-lan qara təbliğat kampaniyasıdır. Ərazilərimizin 20 faizinin işğal edil-məsinə, yüz minlərlə insanımızın doğma yurdundan didərgin salınma-sına, uzun illər boyu Azərbaycan və-təndaşlarının öz torpağında məcburi köçkün həyatı sürməsinə baxmayə-ra-q, türk və islam düşmənçiliyi möv-qeyində duran, azərbaycanofob təbli-ğatın əsiri olan bəzi dövlətlər və bey-nəlxalq strukturların əsas hədəfi-məhz biz olmuşdur. Xalqımız bu aq-ressiv münasibəti müstəqilliyimizin ilk anlarından hiss edib.

kontekstdə Prezident İlham Əliyevin 2-ci Şuşa Qlobal Media Forumunda söylədiyi fikirlər olduqca ibrətamiz-dir: "Bəzən biz təəcəbbülənirik ki, Azərbaycan haqqında beynəlxalq mediada yayılan məlumatlar həqiqə-tə uyğun olmur - yeni faktların mani-pulyasiyası, yanlış narrativlər. Biz uzun illər ərzində bunun qurbanı ol-muşuq, əlbəttə ki, onlardan biri Er-mənistan və Azərbaycan arasındakı münasibət idi və bütün erməni dias-porunun səfərbər olması idi. Erməni-pərəst siyasətçilər, media nümayən-dələri Azərbaycana qarşı hücum edirdilər, Azərbaycan haqqında yan-lış narrativlər yayırdılar və Azər-baycanı reallıqdan çox uzaq olan bir şə-kildə təqdim edirdilər. Mən xatırla-yıram ki, müxtəlif xarici qonaqlarla görüşlərimdə, səmimi söhbətlərdə, mütləq hallarda mənə ötürülən mesaj olur ki, biz Azərbaycanın bu dərəcə-də inkişaf etmiş ölkə olduğunu göz-ləməyirdik və ona görə də bu narrati-vlər çox zərərvericidir. Bu, tək-cə ölkənin nüfuzunu ləkələmir. Bu, ölkə-nin biznes potensialını, sərmayə im-kanlarını azaldır. Bu, beynəlxalq icti-maiyyətin əsas məsələlərdən diqqə-tini yayındırır və tamamilə qeyri-realist ssenarilər üzərinə yönəldir".

Azərbaycanı dünyaya tanıdan tədbirlər

Azərbaycan ötən illər ərzində Türk Dövlətləri Təşkilatının (TDT) bir çox mühüm tədbirlərinə də evsa-hibliyi edərək qurumun fəaliyyəti çərçivəsində önəmli təşəbbüslər irə-li sürmüş və onların yerinə yetirilmə-sinə uğurla nail olmuşdur. Bu tədbir-lər ölkəmizin türk dünyasına siyasi liderliyini gücləndirir, diplomatik nü-fuzunu yüksəldir, münasibətləri möhkəmləndirir. Bu isə dövlətimizin beynəlxalq diplomatiyada daha fəal iştirakını təmin edir.

Azərbaycan geniş coğrafiyanın mühüm enerji mərkəzlərindən biri kimi uzun illərdir ki, Bakı Enerji Fo-rumu, Xəzər İqtisadi Forumu və s. bu kimi global tədbirlərdə də uğurla ev-sahibliyi edir. Bütün bunlar regional və beynəlxalq iqtisadi dialoqda ölkə-mizin nüfuzunu artırır.

Bu il Azərbaycanla 130 beynəl-xalq tədbir keçirilib: siyasi mövzuda 27, iqtisadiyyata dair 24, elm-təhsil və mədəniyyət sahələri üzrə 41, eko-logiya ilə bağlı 19, idman üzrə 12, səhiyyəyə aid 7 beynəlxalq tədbir təşkil olunub. Onların əksəriyyətin-də Azərbaycan Prezidenti İlham Əli-yev bilavasitə iştirak edib. Dövləti-mizin başçısı ADA Universitetində "COP29 və Azərbaycan üçün Yaşıl Baxış" mövzusunda keçirilən bey-nəlxalq forumda, Bakı Konqres Mər-kəzində "Sülh və global təhlükəsizlik naminə dialoq" mövzusunda VI Ümumdünya Mədəniyyətlərarası Dialoq Forumunda, Şuşanın Cıdır düzündə VII "Xaribülbi" Beynəl-xalq Musiqi Festivalında və "Şuşa - islam dünyasının mədəniyyət pay-taxtı 2024" ilinin açılış mərasimində dərinməzmunlu çıxışlarında Azər-baycanın "yaşıl dünya" naminə həmrəyliyə, beynəlxalq aləmdə mövcud çağırışların dialoq yolu ilə həllinə verdiyi töhfələrdən, milli multikultu-ralizm modelinin dünyaya nümunə olmasından bəhs edib.

Nüfuzu, özünü doğruldan yanaş-maları, uğurlu təşəbbüsləri, ən mü-hümü işə, başqalarında yaratdığı yüksək inam hissi Prezident İlham Əliyevi müasir dünyamızın ən önəm-li siyasi liderlərindən biri mövqeyin-də qoralarlaşdırıb. Beynəlxalq siyasi arenada ona böyük rəğbət var, irəli sürdüyü rəylərlə hesablaşır, təşə-büslərini dəstəkləyirlər. Dünya lider-ləri dövlətimizin başçısının baxışları-na böyük önəm verir, onunla ciddi məsələlərdə müzakirələr, məsləhət-ləşmələr aparırlar.

"Güclü Azərbaycan bizim həmi-şə hədəfimiz olub" deyəən Azər-baycan Prezidenti buna hər zaman böyük əminliyini ifadə edib. Realılıq isə bundan ibarətdir ki, müstəqil dövləti-miz bu yeni dövrə tarixin ağır mıra-sından xilas olmuş, bir vaxtlar həlli mümkün görünən problemləri uğurla yoluma qoymuş şəkildə, əvvəlki dövr-lərin zəngin təcrübəsi ilə daha da güclənmiş, milli qururunu, ləyaqətini bərpa etmiş tərzdə daxil olub. Bütün bunlar Prezident İlham Əliyevin Azərbaycan dövlətinə və xalqına qa-zandırdığı nailiyyətlərdir.

*İradə ƏLİYEVA,
"Azərbaycan"*

